

افغانستان آزاد – آزاد افغانستان

AA-AA

چو کشور نپاشد تن من مباد بدین بوم و بر زنده یک تن مباد
همه سر به سر تن به کشتن دهیم از آن به که کشور به دشمن دهیم

www.afgazad.com

afgazad@gmail.com

Political

سیاسی

لیکوال او شناند - نظر محمد مطمئن
۰۷ اپریل ۲۰۱۵

د سولې ننداره ییزی هڅې؛ گډ حکومت، د جگړې دوام

کله چې د روسانو په زور کمونستان* واک ته ورسیدل او په کابل کې په لوکس والگا موټرو کې گرځېدل هغه وخت هم تیر شو، بیا چې ځینې یې په پېښور کې د کراچۍ (لاس گادی) شاته ولاړ او هلته یې پیاز پښتې خرڅولې، اوس بیا په کابل کې د همغه کمونستانو نننۍ حالت، دا ټول درسونه دي. په کار ده چې توبه وباسو او هیواد جوړ کړو. دا دورې او دا حکومتونه ځې و راځي؛ خو ارزښتونه پر خپل ځای پاتې وي.

همداسې پخواني مجاهدین چې په پاکستان کې وو، د دوی غرور او قوت، بیا له طالبانو څخه تینښته په دښتو او بدو ورځو کې، اوس بیا همدا د دوی نننۍ حالت...!

طالب هم ممکن همداسې یو ځل بیا واک واخلي، یا خو په واک کې شریک شي هغه وخت چې بهرنی پوځیان له هیواده ووځي، خو په هر حال په کار ده د خپل ولس د هوسایې لپاره څه وکړو.

هیواد کې د نا امنۍ له کبله به تجاران او پوه خلک وځي، ځکه هغوی نور له سولې مایوسه شول، نور پوهیږي چې تر څو نورو کلونو پورې هم سوله نه راځي، جنگ جگړه به دوام لري. نو هغه د سولې لږ امیدونه چې وو هغه هم د غني او عبدالله د ځینو ناسمو سیاستونو او د پردیو د خوشالولو له وجې په یاس بدل شول.

عبدالله به اوس ځان عیاروي او عبدالله مجبوریتونه هم لري، خو که عبدالله له خپلو پخوانیو ملگرو سره یوځای شي، بیا به د غني حالت خراب کړي.

روسانو منځنۍ اسیا کې خپلې موضع گاني کلکې کړي، او افغان ډلې چې ورسره دي، هغوی ځان نه ښکاره کوي، وایي له امریکا سره شریک عمل کې گډ یو، ولي روسان افغانستان ته عملا راروان دي.

که لس نور کلونه دا د جنگ او جگړې معامله دوام وکړي، نو څه کیږي؟ دا اوسني خلک به چیرته وي؟ ملا محمد عمر آخند، استاد سیاف، انجنیر حکمتیار، ډاکټر غني، ډاکټر عبدالله او کرزی به په کوم حالت کې وي؟ آیا لس کلونه وروسته به د دوی عمر ونه د دي اجازه ورکړي چې په سیاست کې همدا ډول فعال وي؟ مشکله ده!

له طالبانو بښنه غواړو!

ولسمشر غني امريکايانو ته وويل چې مور تاسي نه خيرات او نه هم مفتته مرسته غواړو او نه به ستاسي تر غاړي يو، ملگرتوب غواړو، يوه لسيزه وروسته خودکفايي ته رسيږو، آيا د جنگ او ناامني په شتون کې به ممکن وي چې مور خود کفا شو؟

ولسمشر غني امريکايانو ته داهم وويل چې طالبان مشروع دلايل لري چې جنگيږي، سم چلند ورسره نه دی شوی، بايد بخښنه وغوښتل شي، مگر دا خبره لاهم گونگه ده، چې له طالبانو څخه به څوک (امريکا که افغان حکومت) بخښنه غواړي. او د دوی له نظره کوم طالبان د دې مستحق دي چې بخښنه ورڅخه وغوښتل شي، زما په اند په دغه ډول خبرو سره ځيني مشران غواړي د طالبانو ترمنځ خپلمنځي بي باوري او بي اعتمادي پيداکړي. شمال او کورنی رسنی وايي ولي بايد بخښنه له طالب څخه وغوښتل شي، که دا کار وشي بيا خو د طالب جگړه مشروعيت پيداکوي. په کوردننه په ارگ کې هم يو نظر د سولي او طالبانو سره د تعامل اړوند وجود نه لري.

که امريکا نيمايي ځواکونه ايستلي وای؟

امريکا د گډ حکومت مشرانو ته د ښه حکومت کولو له پاره ۸۰۰ ميليونه ډالر ومنل، د فول برايټ سکالرشپيونه يې هم د ۵ کلونو له پاره او څو چنده يې پراخ کړل، د نجونو له پاره په داخل د افغانستان کې د تعليم په برخه کې مرسته، په راتلونکي کې د ملگرو ملتونو سرمشريزه کلنی غونډه کې به د افغانستان له پاره لابي (مثبت کمپين) کوي چې نړيوالو ته قناعت ورکړي چې د افغان حکومت د امنيتي ځواکونو تمويل تر ۲۰۱۷ کال پوري پراخ وساتي، دا ډول اوباما وعده وکړه چې خپل ځواکونه به ۲۰۱۵ کې نه باسي، او د سی آی اي څلور اډي (کابل، بگرام، جلال آباد او کندهار) کې به په خپل ځای پاتې وي.

که امريکا خپل نيمايي پوځيان په ۲۰۱۵ کال کې ايستلي وای نو دوه ساحي (کندهار او جلال آباد) يې بايد تړلي وای، عمليات به کميدل، د ډرون حملې به کمېدلې، اوس چې د پوځيانو پاتې کيدو مسئله ده په دې معنی چې عمليات به روان وي، او سی آی اي د ۴ اډو له پاره همدومره ځواکونو ته اړتيا درلودله، غټه لاسته راوړنه د غني همدا وه.

امريکا که پوه شي چې گډ حکومت کولای شي کړي ژمني عملي کړي بيا به د سولي پروسه کې ملاتړ کوي، افغانستان مشخص وړانديزونه ورکړي او امريکا به حالاتو ته گوري. له اوباما سره د غني يوه بشپړه کاري ورځ تيرول، دا ډيره مهمه وه، مشخص موضوعات او د سيمي اړوند داسي څه غني ورکولای شي چې اوباما او امريکا پرې پاليسي جوړولای شي.

کانگريس ته تشويقي وينا

د ولسمشر غني خبرې د امريکا کانگرس ته تشويقي خبرې وي چې په افغانستان کې د ښځې جمهور رئيس کيدلو خبره ده، امريکا چې له سلگونو کلونو راهيسي د ډيموکراسی نارې وهي، هلته ښځه ولسمشره نشته او غني د افغانستان په اړه ورته وايي.

غني ويل طالبان دي له القاعدې جلا او عادي ژوند ته راوگرځي، په داسي حال کې چې خپله سپينه ماڼی او د امريکا د بهرنيو چارو وزارت وايي چې طالبان له القاعدې څخه جلا ډله ده او طالبان تروريستان نه دي. همدا ډول غني ويل چې افغانستان د القاعدې او تروريزم له پاره هديره ده، القاعده خو معلومه ده، د غني له تروريزم څخه هدف څوک و؟ طالبان، که طالبان وي نو بيا خو د سولي خبرې ناشوني دي.

دا ډول غني وويل چې پاکستان بايد خپله تکلاره له تروريزم سره د مقابلي اړوند روښانه کړي، يوه مجهوله جمله وه، خو معلومېږي چې د پاکستان له خوا هغه خبرې چې غني سره وعده شوې وي، عملي شوې نه دي. له دوو مياشتو راهيسې غني اخته و چې امريکايي سناتوران او وکيلان راضي کړي، نږدې هر وکيل او سناتور ته يې تلفون کړی، له هغوی سره يې خبرې کړي، د هغوی نظريات يې اوريدلي او وعده يې ورکړي چې د دوی د نظر مطابق به په سنا کې خبرې کوي. همغه وو چې غني په ډيرو چکچکو بدرگه شو، مگر امريکايان هم لکه ولسمشر غني د حساب کولو خلک دي، هغوی د غني په تشو خبرو به کله هم خطا نه وځي، تر څو غني په عمل کې هغه خبرې چې کړي يې دي وښيي.

د غني له سفر وروسته اوس امريکايي رسنيو هم داخبره راپورته کړي چې د ولسمشر غني خبرې تر ډيره د امريکايانو د خوښې خبرې وي، خو عملي کول يې لا هم يو سوال دی.

پخوانی ولسمشر کرزي او ملگري يې چې ډيری پخوانی وزيران او هغه ټوپک سالاران دي چې له دندو گوښه کړل شوي، په ټوله کې د هيواد په سطحه قوي اقتصادي مافيا هم ورته ويلای شو، دوی لگيا دي چې د اوسني گډ حکومت په مقابل کې قوي اپوزيسون جوړ، حکومت فلج کړي او واک بياځل په لاس کې واخلي.

له غني څخه د خپل ټيم ډير مهم کسان او هغه کسان چې د ده له پاره يې د کمپاين پر وخت ورسره ډيره مرسته وکړه خفه معلومېږي، ويل کيږي چې يو ځل غني په ارگ کې چې پخوانی ولسمشر او خرم ورسره ناست و، عبدالکریم خرم ته يې وويل چې که ته نه وای زه ارگ ته نه شوای راتلای، او د کریم خرم سکرټران دوه يې اوس د غني سکرټران دي، ولي په ټوله کې خرم ورڅخه خفه ښکاري، او د کرزي په ټيم کې فعال رول لوبوي.

خپه ټيم

حاجي دين محمد، معصوم ستانکزى، ډاکټر اکرم خپلواک، ډاکټر زاخيلوال، قاضي امين وقاد، وحيدالله سبواون، غلام جيلاني پوپل او جمعه خان همدرد هم له غني څخه خفه معلومېږي.

قيوم کوچی چې د غني په ارگ ته راوستلو کې يې کلیدي رول لوباو، له دي امله ناهیلی ښکاري چې د ارشد مشاور پوست ورڅخه احمدضياء مسعود خپل کړ، د بهرنيو چارو وزارت ورته صلاح الدين رباني ونيوی، د سولې شورا د مشر کيدو په هيله دی، خو فکر کيږي چې بریتانیا او پاکستان پير سيد احمد گيلاني د دغه پوست له پاره غني ته په گوته کړی. که دا ځل هم قيوم کوچي ته د سولې شورا يا سولې کميټې مشرتوب ونه رسيږي، ممکن افغانستان پريږدي او بيرته خپل ارام ژوند امريکا کې وکړي.

له دي خبرو ولسمشر غني هم ښه خبر دي، نو ځکه غني هم ځينو خپلو پلويانو ته ويلي چې سياسي حزب جوړ کړي.

له طالبانو سره له «قوي» دريځه خبرې کوو!

داچې ولسمشر غني په امريکا کې وويل چې له طالبانو سره به له قوي دريځه خبرې کوي، په داسې حال کې چې طالبان حاضر نه دي، او نه هم گډ حکومت قوي دريځ لري، دا خبرې هم يواځې تشويقي جنبه درلودله، د غني دا خبره چې طالبان دي عادي ژوند ته راوگرځي او د ژوند کولو چانس ورکوی، چين او پاکستان به هم ورڅخه فاصله ونيسي؛ ځکه چين او پاکستان له غني سره د سولې اړوند مجلسونه درلودل او د قضیې په اړه پوهيږي چې اصل کې غني کومې خبرې کړي له هغو څخه په شا کيدونکی دی.

د ولسمشر غني له خبرو معلوميزي چې د امريکا، پاکستان او گډ حکومت پلان دا دی چې جگړه د هيواد شمالي ولايتونو ته يووړل شي او له هغه ځايه منځنۍ آسيا په ځانگړې ډول روسيه تهديد کرل شي، پايله به داشي چې روسيه به هم د افغانستان په جگړه کې عملي مداخله کوي، جنگ به اوږدېږي او د جنگ قربانيان به بيا هم افغانان وي، که څه هم د روسانو مداخله به اوس د لنډ مهال له پاره د طالبانو په گټه وي، طالبانو سره به د وسلو او پيسو مرستې په يو نه يو ډول کيږي، خو بيا هم جگړه زموږ له کوره نه وځي، مگر د روسيې او طالب مجبوريتونو ته په کتلو سره دغه کار شونې دی، ځکه چې د امريکايي او بهرنيو پوځيانو پاتې کيدل په افغانستان کې د جگړې د اوږدېدو، طالبانو د ختميدو کوششونه او روسيې د تهديد له پاره کيږي.

گڼ اړخيزه جگړه

اوس نو ولسمشر غني په څو اړخيزه جگړه بوخت دی، له طالبانو سره جگړه، له اسلامي حزب (حکمتيار) سره جگړه چې عملا جريان لري، د کرزي او دهغه او سنی ټيم چې د شمال ائتلاف اکثریت غړي د استاد سياف، يونس قانوي، بسم الله محمدي، تورن اسماعيل خان په گډون پکې راټول شوي، د پخوانيو مجاهدينو چې د بېلابېلو پخوانيو اسلامي گوندونو پورې تړاو لري، له ملت پاله پښتنو سره جگړه.

په اوسني وخت کې که غني له پاکستان سره اړيکې خرابې کړي له هند سره وار له مخه خرابې شوي، روسيه هم ارامه نه ده ناسته، له ايران سره به هم د غني اړيکې ځکه خرابې شي چې په يمن باندې يې د سعودي د حملې ملاتړ اعلان کړ په داسې حال کې چې اجرايوې رئيس د ولسمشر د دې اعلان مخالفت کړی، دغو ټولو ټکو ته په کتلو سره گډ حکومت به د دې توان په دې ضعيف ډول کې ونه لري چې مقابله وکولای شي.

دا چې غني وايي لومړی امنیت راولم، بيا اقتصاد جوړوم او بيا وروسته سوله کوم، سرچپه يې وايي، تر ټولو لومړی سوله مهمه ده، چې سوله نه وي، نه خو امنیت راځي او نه هم اقتصاد په پښو دريږي. ترکیه چې يو قوي هيواد دی کردانو ورسره نږدې څو لسيزې جگړه وکړه او ترکیه نا امنه وه، چې د کردانو له خوا په لومړي وزير او مهمو وزيرانو باندې حملو پورې خبره ورسېدله.

شړېدلی حکومت

که طالبان بيخي جگړه ونه کړي هم حکومت رنګيږي، ولس په تکليف دي، کار نشته، دندې نشته، رشوت، فساد روان دی او امنیت هم ځکه نه شي راتلای هغه اقتصادي مافيا چې د نا امنې او جنگ له برکته شتمن شوي هغوی به د گډ حکومت له پاره ناامني او ستونزې جوړوي.

د بگرام زندان بيا خلاصيدل، د لسو طالبانو خوشي کيدل، او د همدې دوسيې له امله د زندان د مشر منفک کيدل، هغه څه دي چې د سولې خبرې ځنډنې کوي.

په کابل کې مرموز مرگونه هم د يادونې وړ دي چې يو پکې د ارزگان امنيه قومندان مطيع الله خان مرگ دي، ځينې راپورونه دي چې د هغه له مرگ نه وروسته د مطيع الله خان خلکو د هغه پنجشيري مرستيال هم وژلی دی، معلومېږي چې:

يا خو د کمونستانو او پخوانيو مجاهدينو ترمنځ رقابت دی، يا د شمال ټلوالې او پښتون ترمنځ رقابت روان دی. چې دغه کرښه هم په سوله مخامخ منفي تاثير لري.

په ارگ کې دننه د پخوانيو کمونستانو او پخوانيو مجاهدينو او سيکولرانو ترمنځ هم رقابت روان دی، د ارگ هرې مهمې چوکۍ ته د نفر معرفي به خامخا د کوم بهرني سفارت له خوا سپارښتنه لري.

افغانستان کې سيمه ييزې تربیغنی پالل

په پاکستان او افغانستان کې د پښتنو پوځيانو لوړ رتبه کسانو ليري کول، له منځه وړل او وژل کيدل، د پرويز مشرف خبره بوش ته چې دا قوم (پښتون) دلته پاکستان کې زه له منځه وړم او هلته افغانستان کې يې تاسي ريښي له منځه يوسي، معلوميري چې همغې تگلاري اوس زور اخستی دی. اوسمهال په افغانستان کې د چين -جاپان، هند - پاکستان، چين - هند، سعودي -ايران او ترکيې، روسيې او امريکا رقابتونه عملاً شروع دي.

غني وار له مخه هند او ايران له لاسه ورکړل، پاکستان به هم خفه کړي، او روسيه خو ورسره مخالفت لري، ترکيه چې په افغانستان کې د ازبک او ترکمن قوم ملاتړي ده، د پارلمان ازبک رئيس د غني مخالف دی، که دوستم هم د غني مخالفت وکړي، ترکيه به هم دلاسه ورکړي، جاپان له دي کبله خپه دي چې د سولې اړوند يې پيسې هدر ولاري او د غني له خوا ورته ويل شوي چې نور تاسي ته د سولې اړوند اړتيا نشته، ما له پاکستان سره خبره خلاصه کړي، سعودي بنه پوهيري چې په راتلونکي اوږد مهال کې د طالبانو سره بنو اړيکو ته اړتيا لري.

د سولې هڅې نمايشي دي

موږ پخوا هم ويل چې چې انتخابات د بل ۵ کلن او ۱۰ کلن جنگ دوام دی، اوس هم په دي خبره ټينگار کوو، چې گډ حکومت د جنگ دوام دی، او د سولې هڅې يې نمايشي دي. اوس چې امنيتي تړون له امريکا سره لاسليک شوی، امريکا د خپلو پوځيانو د پاتې کيدو ژمنه له غني سره کړي، يواځنی لاره دا ده چې د اسلامي کانفرانس او ملگرو ملتونو له خوا په گډه هڅې وشي چې د بهرنيو پوځيانو د حضور د پای نيټه له امريکا سره يقيني کړي او د افغانستان په مسئله کې مخامخ د سولې مذاکرات لومړي د طالبانو او امريکا بيا د طالبانو او افغانانو تر منځ په مخ يوسي، ولي د مذاکراتو مشرتوب افغانان وکړي، د اسلامي کانفرانس غړي هيوادونه او د ملگرو ملتونو د مذاکراتو منځگرتوب او امکانات ورته مهيا کړي.

يادداشت:

* - همان طوری که قبلاً نیز نگاشته ایم، به نظر ما تمام آنانی که می توان آنها را «وطنفروش و جاسوس بیگانه» نامید که در کشور ما مشخص ترین نمونه های آن را می توان در خلق و پرچم و احزاب اخوانی دید، منسوب به هیچ اینولوژی و دینی نبوده، در هر لباسی که خود را ملبس بسازند، ماهیتاً همان وطنفروش و جاسوس باقی می مانند، به همین لحاظ ما هیچ گاهی به خود حق نمی دهیم تا باند های خلق و پرچم را کمونیست و یا هم باند های اخوانی را مسلمان معرفی بداریم.

خوشبختانه تکامل روند وقایع در افغانستان نشان داد، در نهایت هم باند های خلق و پرچم و هم باند های اخوانی، همه اینولوژی هائی را که در پناه آنها سنگر گرفته و از آن پناهگاه به کشتار مردم دست می یازیند، به دور افکنده ماهیت اصلی مزدور منشی و وابستگی شان را عیان ساخته سر شان از گریبان «عمو سام» شان بیرون شد.

****** - برای ما کنفرانس کشور های اسلامی، بر مبنای ماهیت و وابستگی تمام اعضای آن به امپریالیزم امریکا و انگلیس، چیزی بیشتر از دست دراز ولی پنهان و فریبنده امپریالیزم نبوده، به خود واجب می دانیم به همان سائی که علیه مداخلات آشکار و پنهان امپریالیستها در هر لباسی که ظاهر شوند مبارزه نموده و در آینده نیز خواهیم نمود، علیه هر نوع مداخله نوکران امپریالیزم زیر پوشش کنفرانس کشور های اسلامی نیز تا پای جان به مبارزات مان ادامه بدهیم.

******* - برای ما سخت مایه تعجب و تأثر است که با در نظر داشت ماهیت و ابسته نهادی زیر عنوان «کنفرانس کشور های اسلامی» که وقتی پای دفاع از خلق فلسطین در میان باشد، مواضع تند تر از نتانیاهو علیه خلق فلسطین می گیرند، مگر زمانی که پای تعقیب سیاست های امپریالیزم امریکا، انگلیس و سایر شرکای شان در میان باشد، گام های فراختر از اوباما، کمرون، هولاند و سایر جنایتکاران، علیه خلقهای افغانستان، سوریه، لیبیا، یمن، سودان و .. بر می دارند، هنوز هم کسانی وجود داشته باشند که امید به چنان مراکز استعمار ساخته که هدفی جز استحمار خلقهای کشور های به اصطلاح اسلامی ندارند، ببندد.

******** - با تأسف ما در طول چهار دهه گذشته انواع مداخلات اجنبی من جمله قدرت های اسلامی را در وجود جهادی ها، طالب و القاعده بر حیات مردم ما تجربه نموده ایم و دیگر نه تنها ضرورت تجربه مجدد سرمه های آزموده شده کشور های اسلامی را بر حیات سیاسی مان منطقی و درست نمی دانیم، بلکه به خود حق می دهیم تا در عقب پیشنهاد های آنچنانی، دستان اجنبی ارتجاع سپاه مذهبی را جست و جو نمائیم.

اداره پورتال AA-AA